

లోకోవాళ్ళు రెయిల్వే మినిస్ట్రీ మీద, మిల్లు వర్కర్లు ఫేక్టరీ ఓనర్ల మీద, ప్రదేశ్ సేవ్ ఎలట్రీసిటీ వాళ్ళు వాళ్ళ ప్ర. సే. ఎ.

టోర్డుమీద, స్కెవెంజర్లు మునిసిపాలిటీ మీద, బేంకా ఫీసర్లు బేంకులమీద, రాజకీయరా (యు) క్సు ఆటోజిట్ పార్టీ ప్రభుత్వం మీద— నిరాహార సమ్మెలు నిద్రాహార దీక్షలు చెయ్యకం మామూలే, కాని

వోటర్ల సమ్మె ! ? ఎవరి మీద ? ఎందు కోసం ? ప్రభుత్వం మీదా ? వారి హక్కు భుక్తాలు కాపాడు కుందికా ? ఎందుకో అందుకు. అదీ చూద్దాం.

దేశంలో చాలా వోటర్ల సంఘాలున్నాయి. వాటి అన్నిటినీ ఐక్యం చేస్తూ ఒక ఆల్-దేశ సంఘం ఏర్పాటు చేసింది, ఆ ఆల్-దేశ సంఘం తన ఆల్ బ్రాంచికి సమ్మె ఆదేశాలిచ్చింది.

ఆల్-దేశ సంఘం ఒక బ్రహ్మాండం... కాదు విష్టాండమైన రంగస్థలం మీద బహిరంగ సభ ఏర్పాటు చేసింది. ముఖ్యవక్తలు వేదిక మీద కూర్చున్నారు. కూర్చుని తమ టర్నలు వస్తే గొంతుకలు చించుకుందికి గొంతుకలు సవరించు కుంటున్నారు.

మొదటి వక్త మొహిందర్ కింగ్ గారు మొదలెట్టారు. "ఓటరు మహాశయులారా ! మనం ఎవరం ? బయ్య దేశీయులం. మన జన్మ హక్కు ఏమిటి ?" అనగానే సభ లోంచి 'స్వతంత్రం' అంటే, "స్వాతంత్ర్యం" అంటూ గావు కేకలు వచ్చాయి. "అదేకాదు" అన్నారు మొహిందర్ కింగ్ జీ. అంటూ "స్వతంత్రం వచ్చి ముప్పుయ్యేళ్ళు దాటు తూంది. ఇటీసె నో మోర్ ఎ జన్మహక్. ఈ రోజుల్లో మన జన్మ ముఖ్య హక్కు, మన ముఖ్య హక్కు రెండూ ఒకటే, అదే

వోటింగ్. అదే ఓటు ముద్రవేయుట. ఇదే మన జన్మహక్కు. ఇంతటితో నేను విరమిస్తున్నాను. "

రెండో వక్త రేమండ్ ఫెర్నాండ్ గారు శాండ్ లాటి మనిషి. కంచు వి గ హం. కాకరకాయాకారం. ఇక్కడ మనకి ఆర వికారాదులు, అనవసర వర్తనలతో పని లేదు కనుక వారేం చెప్పారో విందాం—

"ముద్రాపకులారా !" అని వారు సంబోధించగానే "వాట్ నాస్సెన్స్, ఓటర్లని ప్రెంటర్లంటాడా !" సభాసదులు అనుకుంటూ వుండగా "మన్నించండి. మిమ్మల్ని మరో మారూ 'ముద్రాపకులారా !' అనే అంటాను. కారణం ! మనకి ఓటు హక్కు ఏ నా డో తీయాలేదు" ప్రస్తుతం మనకున్నది 'ముద్ర హక్కు' మాత్రమే. ప్రతీ వోటుకి మరో పేరు ముద్రలోప లేక లోప ముద్ర....."

"అంతటితో వారు విరమిస్తారు. తరువాత టర్ను నాది" అంటూ నారాయణగారు జబర్దస్తిగా మైకు లాక్కుని "మెసర్స్ వోటర్స్ ! ఈ తుక్కు ముక్కల హక్కు చిక్కులతో కుక్క నక్కలు కూడా కొట్లాడు కోవు. ఓటయింది ముద్దరయి అంతా ఒకటే. ఇలాగే కాలు వదిలి కడింవేరు పట్టుకునే పొరపాట్ల వలనే అధికార్లవారు మన కింత అన్యాయం చేస్తున్నారు. సో, డౌన్ విత్ రెజినిషన్స్ ఎండ్ డెలికేట్ న్యూవాస్సెస్....."

"అసలు సంగతే మంటే మళ్ళీ ఎలక్షన్లు వచ్చి మన పీకల మీద పడతాయిట. ఇప్పటికీ ఇన్ని ఎన్నికలు చూసేం. ఒక ఓటరుకి ఒరిగిందేమీ లేదు. ఇదో పేద

చాళ్ళని అందరికీ తెలిసి పోయింది. మనం గాడిద బతుకులు బతుకుతున్నాం. మనం పంది బతుకులు బతుకుతున్నాం (సభలో కేకలు—'వాళ్ళు పంది కొక్కుల్లా బలిని బతుకుతున్నారు') కరక్ట్. వాళ్ళు పంది కొక్కులే. ఆ మాట అలా వుంచండి. మనం ఒకే ఒక రోజులో వాళ్ళని ఎన్నుకుంటున్నాం కాని వాళ్ళు 1 X 365 X 5 ఇంకా అపరాధులు వెరసి రెండు వేల రోజులు మన వీకల మీద సవారీ చేస్తున్నారు. ఈ వన్ వే ట్రాఫిక్ లో ఎన్నుకోడమే మన హక్కుగాని, ఎన్నుకున్న వర్షాడో, మూడోనాడో మూడోనెలనాడో, దింపే హక్కు మనకి లేదుట! అంతేదుకు? ఎన్నుకోవడం తప్ప మరో హక్కు మనకి లేనే లేదు. ఇంత కన్నా నాన్నెన్న మరేమైనా వుందా? కనక ఈ లోపము దని నిజంగా ముదలోప చెయ్యాలి అనగా మన మెవ్వరం ఓటు గాని ముద్ర గాని వెయ్యనే వెయ్యవద్దు.....

“బలవంతంగా ఓటు చేయించుకునే హక్కు అధికారవారికి లేదని మీరే అంటున్నారు. కొన్ని గొర్రెలయినా వోట్లు వెయ్యకుండా ఉండలేవు అన్న ధీమాతో అలా అన్నారు కాని అన్ని గొర్రెలు వెయ్యడం మానేస్తే : దేర్ ఎండ్స్ ది మేటర్ !”

పేద్య రబ్బరు బెలూన్ని చిన్న గుండు నూచి గుచ్చి “పస్” మనిపించినట్లు, ఎన్నికల నాన్నెక్స్ ని ఎక్స్ పోజ్ చేయాసేరు వారాయడారు

అ చీరంగా ఆల్-దేశ వోటర్ల సంఘం కు వోట్లు అంటూ వెయ్యనే వెయ్యము అని పిలిచేటవకుడని బద్దలు కొట్టినట్లు తీర్మానం చేశారు. ఆ తీర్మానాన్ని అన్ని రాష్ట్ర, జిల్లా కార్యకర్తలకా, జలకా సంఘాలు ఆమోదించి అలా చేశాయి.

17 జూలై 77



నిజాల వెంకటస్వామి

దాంతో, రాజకీయాలే జీవనోపాధి, నిమెంటు మేడలోపాధి, బంగారు బిన్నెట్లో పాధి, విలాసకులాసోపాధి అయివున్న పార్టీలు వాటిలో వాటికున్న ట్వీడిట్ డం- ట్వీడిట్ డి ఫేవాలా మరచి పోయేక. మరచి పోయి ఏం చేసేరయ్యా?

వాళ్ళు ఒక బ్రహ్మాం... కాదు, శివాండ మైర ఆంతరంగిక సభ ఓ అధఃసాతాశంలో వున్న అంతఃపురంలో చేసి.....

— వోటర్ల లాకౌట్ ...
డిక్టేర్ చేసేరు!

అతి పెద్ద పార్టీ నాయకుండు ముణుగులు

పట్టుకుని మీదికిలేచి ఏం నెలవిచ్చేరయ్యా?

“ఎన్నికలు హాంబర్గ్ అని మనకి ఆది నుంచీ, అంటే బ్రిటిష్ బాల్ఫోరియన్స్ కాలం నుంచీ తెలుసును ఈనాటికి ఈ సంగతి వోటర్లకి తెలిసిపోయింది, కాని మనం ఎలక్షన్లు జరుపుతే కద వోటర్లు వోట్లువేస్తారు? ఎన్నికలే జరపకపోతే? అంచేత వోటర్లని లాకౌట్ చేసిపారేద్దాం. వాళ్ళ సమ్మెకి ఇదే మన బొమ్మ. ఏవంటారు? ఎన్నికలకోసం ఖర్చుపెడుతున్న కోట్లతో మనం కోటలని కట్టుకుని సుఖంగా వుందాం. ఎలా వుంది?” అంటూ ఓరగా ముప్పావు నిమిషాల నేత్రాలతో చూసేరు.

“పులిలాంటి మాటన్నారగురూ” అన్నారు పున్నంచంద్ బిరానీగారు ఆయన ఇంకోపార్టీ నాయకుండు. వారి సవరణే

మంటే” ఎలక్షన్లు జరపకపోయినా మనది అతిపెద్ద డెమోక్రసీగానే వర్ధిల్లుతూవుంటుంది గాని, ఎప్పుడూ అధికారమీకు, ప్రతిపక్షం మాకు అయితే బోరుకొడుతుంది. ఓఆర్ఎల్లో మూజ్జెల్లో మాకూ అధికారం పారెస్తారా?”

“ఎన్నికలన్నవే లేకపోతే వాళ్ళ పార్టీ ఒక్కటే అధికారంలో ఎలావుంటుందండీ? ఆల్-పార్టీ ప్రభుత్వమేనా వుండాలి. లేకపోతే ఓర్నాల ప్రకారం ప్రజల్ని మనం పాలించాలి” బుర్రనిండావున్న పేలుగోక్కుంటూ పేలూ డాడీగారూ ఈ ముక్కలు నడివేరు.

‘యస్సు’ అంటే “వెరీగుడ్డు” ‘ఐకంకర’ ‘ఐమెట్లంగి’ “ఐగులకరాళ్లు” అంటూ అన్నిరకాల హాంగుల, రంగుల పార్టీవాళ్ళూ డాడీని బలపర్చేరు. మళ్ళీ మొకటిపార్టీనాయకుండు మొదలెట్టేడు.

అ నే క వి ష యా ల

అ ధ్య య నం

ప్రజాశక్తి

ప రిం చ డం!

"వెరిగిందే. ఇంత సుఖవుగా ఎన్నికలు హరించుకుపోతాయనుకోలేదు. ఇహ మనకి మిగిలింది ఆల్టా మన్లో మనకి కోడ్ ఆఫ్ కాండక్టు. ఎన్నికల లాగే 'ఎ'తో మొదలయిన ఎరస్టులు, టి పార్టీలో "టి"తో మొదలయిన డ్రీవ్ మెంటు. కోడ్ ఆఫ్ కాండక్టు అంటే మరేంలేదు. మనం వంద సంవత్సరాలు ఒక పాలనా యూనిట్ గా వెట్టుకుందాం. నా తాత ముత్తాతలు రాజకీయాల్లో ఎక్కువ మదుపుపెట్టేరు కనుక న్యాయంగా దాని డివిడెండునాకీ. ఓపాతికేళ్ళపాటు మా పార్టీ తరపున నేను ప్రధానమంత్రిగా వుంటాను. ఆతరువాత కాలుచెయ్యి కదపలేని ముసిలి తనం వచ్చేక బి. డి. లేక ఎల్. టి ఐ. ప్రెసిడెంటునవుతాను. మరోపాతికేళ్ళు మా పార్టీవాళ్ళే ఐదుగురు ఐదేళ్ళచొప్పున ప్రధానులవుతారు మాదే పెద్దపార్టీ కనుక మాకు ఏబైయేళ్ళు ప్రజాస్వామ్యంలో పాలనా సామ్యం అంటే ఇదే అని నే చెప్పకుండానే మీరు గ్రహించగలరు. ఆఖరి ఏబైయేళ్ళు మీమీ పార్టీలవాళ్ళు ఎలా పంచుకుంటారో పంచుకోండి. కాని ఆ పంపకంలో ప్రజాస్వామ్యం రూల్ ఆఫ్ లాని పరిరక్షించండి."

ఇంకో పార్టీ నాయకుండు లేచి, ఆవదంతాగిన మొహంవెట్టి, హయగ్రీవుడిలా, సుగ్రీవుడిలా ఎగ్రీవుడలా పోస్ట్ - ఆవదం. డంక్ చీషలపుట్ట దుమదుమ మొహం చాల్చి ఏమన్నారూ?

"వందయేళ్ళలో టైగరు వేరు మీరే కొట్టిసేరు! ఏంచేస్తాం! అది మీ మదుపుకి లాభం అంటున్నారు. అలాగే కానివ్వండి. మా మదుపార్టీలు ఐదేసి యేళ్ళ చొప్పున పరిపాలిస్తాం. కాని...కాని... రాజకీయాలే మొదలుకపోయినా రాజకీయపార్టీలలా చెలా

మణి అవుతున్న అగ్రవాద, ఇగ్రవాద, ఉగ్రవాద, ఎగ్రవాద పార్టీలని - రామరామ ముఠాలని బేన్ చేసి ఖైదుల్లో పడెయ్యాలి. మనదేశం స్వతంత్రదేశమే అని మరోసారి రజువుచెయ్యడానికి, జైళ్ళలో ఎన్ని కోట్ల మంది ఆ.ఇ.ఉ. ఎగ్రవాదులున్నా జైలు ముఖద్వారంపైన స్వతంత్రజెండా రెఫరెఫా ఎగరాలి. పిమ్మట "ని జి మే జెయి(లి) స్తుంద" స్లోగన్ రాసి ఆ మూడు ముక్కల మీద మూడు బుర్రల పులి బొమ్మవుండాలి. ట్యూట్ డ్రైయింగ్స్ అని పుతే అంటేకాదు అని ఏమేక అనగలదు?.

"బేన్ చేయబడ్డ ఆ అరాచకీయ పార్టీల వారంతా జైళ్ళలోవున్నా, అక్కడే వాళ్ళ పీకలమీదవున్న స్వతంత్రజెండాకాయపులు పేలుస్తారు. ఇదే మన స్వతంత్రానికి మనం చేసే అతి పెద్దసేవ. ఆగాలి తప్ప మరేపని కొచ్చేదీ ఆ వెధవలకి ఇవ్వకూడదు. చావకుండా బతక్కుండా ఇంత చిట్టు, ఎండిగడ్డి బురదనీరు సరఫరాచేద్దాం. జెయిట్లలేకపోతే మనకి స్వతంత్రమేలేదని అమెరికా ప్రెసిడెంటు అనిగల్లు. ఆ స్వతంత్రం భరించలేమని ఆ అరాచకీయులు గోలచేస్తే (మూలుగులే అనుకోండి) 'థాం' అనిపించిసి వాళ్ళదేహాన్ని భూస్థావితం, ఆత్మలని నరక స్థావితం చెయ్యాలి. జెయిలు అధికారులపై తిరుగుబాటుచేసి వీర... రామరామ... పిరికి మరణంపొందేరు అని ప్రచారం చేద్దాం. వాళ్ళలో పేరున్న పెద్ద నాయకులని "స్వర్గీయ సోఎండ్ సో" అనక "నరకీయ సోఎండ్ సో" అనాలి. మొత్తంమీద ఆ వెధవలందరినీ అరాచకీయ అధఃపాతాళంలో మట్టేస్తేగాని, మన రాజకీయ రహస్యాలు

రసాలు, దసాలఫలాలు, రసగుల్లాలు, రాణి వాసాలు రంగేళి రవ్వలతో..... ఈ సుఖాల తారతమ్యం మనకు తెలీదు, ...అమ్మయ్య!" అంటూ అక్కస్సు వాంతి చేసుకున్నారు.

విమ్మట ఆచార్య అన్యాయానంద స్వామీజీ లేచి 'రాజకీయ ఎరస్తులు అంటూ వుంటేగాని ప్రజాస్వామ్యం అనడానికి వీలేదు' మనతోటి రాజకీయళ్లు బైదులో వున్నా అదే స్వర్గం అనడానికి కిష్టిగాడి వరల్డ్ ఫేమస్ ఎగ్జింపుల్ మన ఎపికోతిహాసంలో వుండనే వుంది. కనక ఏపార్టీవాళ్లు ప్రభుత్వం చెలాయించినా మిగిలిన ఐదుపార్టీల నాయకులని నాయకురాళ్ళని అడపతడప మంచి పెషల్ ఎ-1 హాస్ ఎరెస్తులో వుంచాలి ఆ హాస్ ల్లో హాయి బాబా సిగ్గుపడే సుఖాలన్నీ వుండాలి. ఎంత సిగ్గుపడాలంటే వాడి ఆశ్రమంకన్నా మన హాస్ ఎ(వ)రెస్తు ఆశ్రమం బ్రహ్మాండంగా ఉందని, భరించలేక, వాడి మేజిక్కులు మాని వాడూ రాజకీయాల్లో ప్రవేశించక తప్పనట్టు చెయ్యాలి. కాని నిజంగా వాణ్ణి మనం రాజకీయాల్లోకి రానిస్తామా? రానివ్వం. ఎందుకంటే వాడి విభూతి బుగ్గి బ్రాందీబుడ్డిలతో ప్రజలని మభ్యపెట్టి అజ్ఞానులుగా వుంచడానికి బాబాలు మనకి పరోక్షంగా చేస్తున్న సేవ 999నోళ్ళతో పొగడవలసిందే. అయినా బాబాగాడు మొండికెత్తి మన రుచులకోసం ఎగబడితే వాణ్ణి అరాచకీయ గ్రూపులతో చేర్చి అధఃపాతాళంలోకి తోసేవలసిందే. ఇంతటితో నేను విరమిస్తున్నా".

మరోపార్టీ నాయకుళ్ళు ఇద్దరులేచి "ఈ అంతఃపురంలో బ్రెస్ రిపోర్టర్లు లేరన్న రైర్యంతో మేం రెండుముక్కలు చెప్తున్నాం. వ్యాపారస్తాదారుల్ని, పరిశ్రమ (దోచుకో)

దారుల్ని, ఆధునికకాలంలో అజ్ఞానం తప్ప మరోటి చెప్పని మతాధికారుల్ని, ఇన్ ఫాక్ట్ అతిఎక్కువ ప్రజలు అతి బీదగాను, అతి తక్కువ పురుషులు అతిగొప్పగాను హాయిగాను ఉండడానికి దోహదంచేసే వ్యక్తులని నిధాంతాలని మనం పోషిస్తూ వుండాలి. సివీమాలు, సాహిత్యం, కళలు కూడా మన పోషణకి అర్హులుగా వుంటాయి.

"మనలాగే వాళ్ళ వాళ్ళ దేశాల్లో డెమోక్రసీని బాతుపీక నులిమీసినట్టు నులిమీసినా అదే డెమోక్రసీ అని ప్రచారంచేస్తూ ప్రపంచమంత అన్నిదేశాలవాళ్ళ టైప్ ఆఫ్ డెమోక్రసీని అనుసరించాలని అంటున్న మహాబలవంత, ధనవంత, వుప్పిదంత దేశంతో మన చెడిమి గట్టిగా వుండాలి. లోగడ మన శకవర్షపాలనా యూనిట్ కి అనుగుణంగా మనం అమ్మవారిదేశంతో వందేళ్ళ ఒప్పందం చేసుకోవాలి....." బలవంతంగా అగిపోయారు.

"ఎనెచ్చు అంతా తేలేక మరెందుకండి డికదంపు ఉపన్యాసాలు? పాతికేళ్ల ప్రధాన మంత్రిగారూ! ఈ మహాసభని మీ అత్యోవన్యాసంతో ముగి చండి" అని ఓ నాయకుండు జోక్యం చేసుకుంటే చివరిగా పెద్ద పార్టీ నాయకుడు లేచి

"పార్టీలెస్ డెమోక్రసీ అంటూ ముసిలి రాజకీయనాయకులు లోగడ మనకు బోధించే వాడు. వాళ్లకన్న ఒక ఆకు మనం ఎక్కువే చదువుకున్నాం అని వాడికి తెలీదు. ఎదుకంటే పార్టీలెస్ డెమోక్రసీని కాలదన్నే వోటర్ లెస్ డెమోక్రసీని మనం స్థాపించాం! ఇదే వోటర్ రివోల్యూషన్ అంటే వోటర్ రివోల్యూషన్.

లాంగ్ లిప్ వోటర్లెస్ డెమోక్రసీ!"